

امیر الحج

خیر الدین باز بروس

(جناب لیفٹنٹ کرنل خواجہ عہد الرشید صاحب)

مسلمانوں کی ایک ہزار سالہ حکومت اسپین اپنے آخری دموں پر تھی۔ سو اہویں صدی عیسوی کا آغاز تھا اور مسلمانوں کو پے در پے شکستیں پہور ہی تھیں، بلکہ مسلمان کا اخراج اس جزیرہ نما سے شروع ہو چکا تھا۔ باوجود ان حالات کے ہم دیکھتے ہیں کہ مسلمانوں نے ہسپانیہ پر قبضہ حاصل کرنے کی جو جدوجہد کی وہ تاریخ میں جتہ جتہ کہیں کہیں ہمیں رنگین الفاظ میں ملتی ہے۔ مگر یہ واقعات اس قدر منتشر اور بکھرے ہوئے ہیں کہ ہمیں ان کا یکجا کہیں بھی نشان نہیں ملتا۔ اس جدوجہد کا ایک پہلو صرف اس وقت ہمارے پیش نظر ہے اور وہ مسلمانوں کے بحری کارنامے ہیں جن کا بیان کرنا یہاں مقصود ہے۔

سو اہویں صدی عیسوی کے آغاز میں جہاں ایک طرف ہم ہسپانیہ سے مسلمانوں کو نکلتے دیکھتے ہیں دوسری طرف ہمیں یہ بھی نظر آتا ہے کہ ترکوں کی حکومت شمالی افریقہ میں ہر طرف پھیل گئی تھی اور ترکوں نے ایک عجیب تازگی کے ساتھ نہ صرف ہسپانیہ کو واپس لینے کی کوشش کی بلکہ اروپا کے غصب شدہ ممالک بھی حاصل کرنے کا اہتمام کیا۔ تاریخ کم از کم ایک واقعہ ایسا ہمارے سامنے پیش کرتی ہے جب کہ ترکوں نے بڑی کامیابی کے ساتھ حیل الطارق کو فتح کر لیا۔ مگر انہیں اسے چھوڑنا پڑا کیوں کہ بڑی فوجوں کی طرف سے انہیں کوئی امداد بروقت نہ پہنچ سکی۔ اس مہم کے ہیرو خیر الدین باز بروس تھے جنہیں تاریخ میں باز بروس دوم کے نام سے یاد کیا جاتا ہے۔ انہوں نے سلطان سلیم اول و دوم، دونوں کا زمانہ پایا ہے مگر

ان کے کارنامے زیادہ تر سلیم دوم کے قیام سلطنت سے متعلق ہیں۔

ترکوں کی فتوحات منجملہ دیگر مقامات کے شمالی افریقہ میں تونس، مراکش، فیض طرابلس اور الجیریا کو بھی حاوی کئے ہوئے تھیں۔ یہی وہ علاقہ ہے جہاں سے طارق اور طارق نے اپنے حملہ آورد دستے اور نین مرتبہ کھڑے کئے تھے جنہوں نے اسپین کو فتح کیا۔ یہ یاد رکھنے کے قابل امر ہے کہ طارق سے پہلے طارق اسپین پر حملہ آور ہو چکا تھا اور مقام طارق پر اپنا بیڑا اتار چکا تھا۔ اس کے بعد طارق نے جبل الطارق کے مقام پر قبضہ کیا اور اسپین میں گھس گیا۔ چنانچہ مستشرقین جن لوگوں کو سراسنیر (Sarasena) کہتے ہیں وہ اسی علاقے کے لوگ تھے! تو پھر مقام تعجب کیوں ہو جو ہم اس وقت تاریخ کو دہرا جاتے دیکھ رہے ہیں۔ فی ایوم یہی لوگ ہیں جو از سر نو جنگ آزادی میں ہمتن مشغول ہیں اور اندلس اور اشبیلہ کی حسین دادیوں میں از سر نو قبضہ جانے کے خواب دیکھ رہے ہیں۔ اور کیا عجیب جو یہ پھر اپنی کھوئی ہوئی سلطنت کو دوبارہ حاصل کر لیں۔ ع

دُر آفش ملت عثمانیساں دوبارہ بلند۔۔۔۔۔ کی تعبیر اٹنی کے ہاتھوں تکمیل تک پہنچ جائے۔ تاہم بخشد خدائے بخشندہ!

خاندان باربروسہ | اس خاندان کے متعلق بہت سی روایات ہیں۔ ہم پہلے ان تمام روایات کو مختلف ماخذوں سے مستعار لے کر یک جا کرتے ہیں اور پھر اپنی رائے کا اظہار کریں گے جو ان روایات سے مختلف ہے۔ عام طور پر یہی کہا جاتا ہے کہ خیر الدین باربروسہ کا بڑا بھائی پہلے پہل مسلمان ہوا۔ یہ ایک یونانی الاصل شخص تھا جو جزیرہ میٹی لین کا رہنے والا تھا (Mitilene)۔ اس کا باپ نصرانی تھا اور میٹی کے برتنوں کی تجارت کیا کرتا تھا خیر الدین کے بڑے بھائی کا نام ہورس تھا (Konoush)۔ اور اسے عموماً بابا ہورس کہا جاتا تھا۔ کہتے ہیں کہ اس کی وجہ یہ تھی کہ اس کی سرخ رنگ کی ڈاڑھی تھی۔ ہورس کی عمر اس وقت ستائیس (۲۴) برس کی تھی جب وہ حلقہ بگوش اسلام ہوا۔ ہورس ہی باربروسہ اول

کہا جاتا ہے اور یہی وہ اول بار بردسہ تھا جس نے بحیرہ متوسط میں مسلمانوں کا دبدبہ قائم کیا۔ ایک نظر یہ یہ ہے کہ اسی نام بابا ہورش کی وجہ سے یہ بار بردسہ کہلایا۔ یہ نام اس کو عیسائیوں نے ہی دیا تھا جن کے لئے یہ ایک ہوا بنا ہوا تھا۔ اور وہ اس سے بہت ڈرتے تھے۔ اس نظریے کی تصدیق ایک اور مقام سے بھی ہوتی ہے۔ کیپٹن والسین نے اپنی تاریخ میں کچھ ایسا ہی لکھا ہے مگر وہ ہورش کے بجائے عروج کا نام تجویز کرتے ہیں۔ اسی طرح رینگ اور ڈیوس نے جو مقالات ۱۸۳۷ء میں شائع کئے اس میں وہ لکھتے ہیں کہ عیسائیوں نے یہ نام محض خیر الدین کو ہی دیا تھا نہ کہ ہورش کو۔ مگر انسائیکلو پیڈیا برٹینیکا کا یہ بیان ہے کہ اس خاندان کا مورثا علی ایک شخص یعقوب نامی تھا۔ جس کے چار بیٹے تھے۔ الیاس، عروج، اسحاق اور خضر۔ اور ان چاروں میں سے عروج اور خضر ہی تھے جنہیں ہورش اور خیر الدین کہا جاتا ہے۔ برٹینیکا کے اس بیان سے کم از کم یہ معلوم ہو جاتا ہے کہ یہ چاروں بھائی ایک مسلمان باپ کے بیٹے تھے اور ان میں سے کوئی بھی حلقہ بگوش اسلام نہ ہوا تھا بلکہ پیدائشی مسلمان تھے۔ ہماری تحقیق کے مطابق بار بردسہ کے نام کی وجہ تسمیہ یہ نہ تھی کہ یعقوب کا کوئی بیٹا اس نام سے منسوب ہوا کیوں کہ اس کی سرخ ڈاڑھی تھی، بلکہ یعقوب خود ایک بار بردسہ خاندان کا فرد تھا جس نے خود یا اس کے آباء و اجداد نے دین اسلام کو قبول کیا۔ ہمیں تاریخ میں اور اسی مقام پر، جہاں کا یعقوب باشندہ تھا، ایک بار بردسہ خاندان کا پتہ ملتا ہے۔ کم از کم ہم اس کے ایک فرد سے بخوبی آشنا ہیں کیوں کہ اس نے تیسری صلیبی جنگ میں صلاح الدین ایوبی کے خلاف لڑائی کی۔ اس کا نام فرڈرک بار بردسہ ہے۔ یہ تیسری صلیبی جنگ ۱۱۸۷ء میں

۱ History of the Turkish Rule in Aeneas by Captain Walsin & Steinhoy 1840

۲ Arab Chronicle by S. range & F. Davis 1837

۳ Encyclopaedia Britannica.

۴ Intellectual development of Europe By William Draper

ہوئی۔ اور فریڈرک دوران جنگ ہی میں یروشلم کے قریب ایک قبیل کو عبور کرتے ہوئے
 ڈوب کر مر گیا تھا۔ اس جنگ میں صلاح الدین ایوبی نے یروشلم پر مکمل قبضہ کر لیا۔ ہمارا
 خیال ہے کہ مورخین کو باربروسہ خاندان کے تعین میں سہو ہو گیا ہے۔

باربروسہ اول عیسائی مورخین نے ہورش کو بحری قزاق کہا ہے۔ ممکن ہے کہ ایسا ہی ہو۔ کیوں
 کہ شروع شروع میں جب ہورش نے اپنا سکہ جمایا تو یہ نصرانی بیٹروں کو لوٹا کرتا تھا۔ اس
 کا ویدت نام بحیرہ متوسط میں پھیلا ہوا تھا اور عیسائیوں کے جنگی بیڑے اس کے قریب سے
 گذرتے بہت گھبرایا کرتے تھے۔ ہورش کا قاعدہ تھا کہ یہ ساحل کے ساتھ ساتھ اپنے
 جہازوں کو لئے گھومتا پھرتا رہتا تھا اور جہاں کہیں یہ عیسائی جہاز تجارت کا مال لے
 جاتے اسے نظر آتے، یہ انھیں لوٹ لینا۔ ممکن ہے کہ اس کا ذریعہ معاش شروع شروع میں
 یہی رہا ہو، کیوں کہ بالآخر اس کو بھی تو اپنے ساتھیوں کا پیٹ پالنا تھا اور اپنے جہازوں
 کی مرمت اور تعمیر پر روپیہ صرف کرنا ہوتا تھا۔ اس کا یہی دیدہ تھا جس کی وجہ سے عرب
 اور ترک سپاہی جوق در جوق اس کے ساتھ شامل ہوتے چلے جاتے تھے اور اُس نے
 ایک بڑا مضبوط بیڑہ تیار کر لیا تھا۔ اس کے ان کارناموں کو دیکھ کر سلطنت ترکیہ نے
 اسے بحری قیادت کے لئے منتخب کر لیا اور سلطان سلیم اول نے اس کو امیر البحر کا عہدہ سونپ
 دیا۔ چنانچہ اس زمانے سے یہ ترکوں کے بحری بیڑے کا کمانڈر مقرر ہوا۔ اس ہورش کو
 اولین مرتبہ امیر البحر کا عہدہ دیا گیا اور یہی وہ لفظ ہے جس سے بعد میں انگریزی کا لفظ ایڈمیرل
 (Admiral) تخلیق کیا گیا اس کے ساتھ مرکشی نوجوان بھی شامل تھے۔ امیر البحر جانے
 کے بعد ہورش نے تیونس کی بندرگاہ غولیتہ کو اپنا ہیڈ کوارٹر بنایا، اور چون کہ یہ جگہ چاروں
 طرف حملوں کے لئے ایک وسطی پوزیشن رکھتی تھی، اس نے پے در پے مشرق و مغرب
 کی طرف حملے کرنے شروع کر دیئے۔ جس سے ایک تہلکہ سا مچ گیا۔ عموماً یہ یہاں سے مرکشی
 ساحل پر حملے کرتا۔ کیوں کہ اس کا مقصد ہی یہ تھا کہ کسی طرح اسپین پر حملہ آور ہو کر اس

پر قبضہ کر سکے۔

ان تمام حملوں میں اس کا چھوٹا بھائی خیر الدین ہمیشہ اس کے ساتھ رہتا تھا اور ہورش کے نائب کے ذرائع انجام دیا کرتا تھا۔ اسی زمانے میں خیر الدین کی ٹریننگ کا بھی سلسلہ جاری رہا، خیر الدین نے بڑے کارہائے نمایاں سر انجام دئے۔ اور اپنے بھائی کی وفات کے بعد یہ اس کا جانشین منتخب کیا گیا کہ اس سے بہتر اور تجربہ کار اور کوئی امیر البحر بننے کے قابل نہ تھا۔

اس زمانے میں مولے محمدؒ، تونس کا گورنر ہوا کرتا تھا۔ اور یہ ہورش کو اسپین کے خلاف ہر قسم کی امداد دیا کرتا تھا۔ یہی وہ زمانہ تھا جب عیسائیوں نے مسلمانوں کو اسپین سے نکالنا شروع کر دیا تھا اور وہ ایک کثیر تعداد میں ہجرت کرنے لگ گئے تھے۔ انہی دنوں میں ہورش نے البحریرہ سے تمام ہسپانیوں کو نکال بھگایا تھا۔ اور ان کے ساتھ متعدد جنگیں کی تھیں ایک لڑائی کے دوران میں ہورش کا ایک بازو کام آیا۔ یہ واقعہ ۱۵۱۲ء کا ہے جب وہ بوجل کے مقام پر ان سے لڑ رہا تھا۔ ۱۵۱۳ء میں اس نے ہسپانیوں سے جیجالی کا مقام لے لیا۔ مگر اس کی ان کامیابیوں کو دیکھ کر مولے محمدؒ کچھ حسد کرنے لگ گیا اور جو امداد وہ دیا کرتا تھا اس سے اس نے ہاتھ کھینچ لیا۔ مگر ہورش بڑا دراندیش انسان تھا۔ وہ جانتا تھا کہ عیسائیوں پر اگر کسی کا رعب و دبدبہ ہے تو وہ اسی کا ہے اور وہ اس سے خوف زدہ تھے، اس لئے اس نے مولے محمدؒ کو تونس سے مار بھگایا اور وہاں خود قابض ہو گیا۔ ۱۵۱۶ء میں اس نے اپنے آپ کو وہاں کا حکمراں ہونے کا اعلان کر دیا۔ اور ایک خود مختار سلطان کی حیثیت اختیار کر لی۔ چنانچہ اپنی دار الحکومت کے حدود اس نے فیض تک بڑھائے۔ اب ہسپانیوں کو اور خطرہ لاحق ہو گیا جب انہوں نے اس کی بڑھتی ہوئی طاقت دکھی۔ چنانچہ ۱۵۱۶ء میں انہوں نے ایک بہت بڑی بحری قوج اس پر حملہ کرنے کے لئے بھیجی۔ ہورش اس لڑائی میں دلیری سے لڑتا ہوا شہید ہوا۔ یہ مقام ری او سلاڈو (Rio Salado) تھا۔ مگر ہورش کی شہادت کے بعد اس کا چھوٹا بھائی خیر الدین اس کا جانشین مقرر ہوا اور اس نے بڑی خوش اسلوبی

سے اس حملہ کو روک دیا۔

باربروسہ دوم | خیر الدین باربروسہ جب اپنے بھائی کی جگہ پر مقرر ہوا تو ایک آزمودہ اور تجربہ کار قائد تھا۔ حکومت عثمانیہ نے فوراً اس کی قیادت تسلیم کر لی اور اسے امیر البحر کا عہدہ عطا کیا۔

چنانچہ یہ اپنے بھائی کی مہموں کو از سر نو تازہ کرنے میں مشغول ہوا۔ سب سے پہلے اس نے اپنے بحری بیڑے کو ترتیب دیا۔ خیر الدین باربروسہ اپنے بھائی ہورس سے بھی زیادہ عیسائی حکومت کے لئے خطرناک ثابت ہوا۔ بحری جنگوں میں اس کی بہارت ایک جانی نہ چھپانی بات تھی اور عیسائی حکومتیں اس سے بخوبی واقف تھیں۔ ۱۵۱۹ء میں جب سلطنت عثمانیہ نے اسے

بطور قائد قبول کیا تو اول اول اس کو الجیریا کا گورنر جنرل مقرر کیا۔ اس زمانے میں الجیریا کا حدود اربعہ کچھ آج کل کے الجیریا سے زیادہ مختلف نہ تھا۔ ۱۵۳۳ء میں اس نے تونس کو از سر نو

فتح کر لیا جو مسلمانوں کے ہاتھوں سے نکل چکا تھا۔ تونس کی فتح کے وقت سلطان سلیم نے اسے کپتان پاشا کا خطاب عطا کیا۔ لین پوں بھی اس بیان کی تصدیق کرتا ہے۔ مگر ہماری

دانست میں جو خطاب اس کو اس وقت ملا وہ کپتان دریا کا اعزازی عہدہ تھا۔ اس کا اصل نام ترکی زبان میں قیوتان دریا تھا اور اسی سے انگریزی لفظ کپتان تخلیق کیا گیا ہے۔ قیوتان

دریا کا ترجمہ کیپٹن آف دی سیز ہوتا ہے (Captain of the Seas)۔ اور اسی کے ہی معنی ہیں امیر البحر جہاں سے لفظ ایڈمیرال (Admiral) مرتب کیا گیا ہے۔ جیسا کہ ہم عرض کر چکے ہیں۔

اس زمانے سے ترکی بحری طاقت بحیرہ متوسط پر کنٹرول کر رہی تھی۔ اور کوئی بھی یورپین طاقت اس قابل نہ تھی کہ اس کا مقابلہ کر سکتی۔ یہ ایک عجیب حقیقت ہے جو عام مورخین

کی نگاہ سے پوشیدہ رہی ہے۔ اس کے بعد مسلمانوں کی بحری طاقت گھٹنا شروع ہو گئی اور چار سو برس کے لئے ایک خلا پیدا ہو گیا۔ اور اس کے ساتھ ہی مختلف ممالک مسلمانوں

1 Ency. Brit

2 Muhammanadan dynasties By Lane Poole +

3 Russo-Turish War Vol II London.

کے ہاتھوں سے نکلنے چلے گئے۔ الحمد للہ کہ نہ ناب پھر ملیا کھا رہا ہے اور تاریخ نے اپنے آپ کو ڈھیر انا شروع کر دیا ہے۔ ترکستان، مصر، پاکستان، اور ایران کے بحری بیڑے تیار ہو رہے ہیں۔ اگرچہ اس وقت ان میں اتنی توانائی تو نظر نہیں آتی تاہم ان کی از سر نو ترتیب شروع ہو چکی ہے اور کیا عجب جو چند ہی سال میں یہ مجموعی بیڑہ اپنا کھویا ہوا مقام حاصل کرے۔ تانہ بخشد خدائے بخشنده! اور ان کا گذشتہ ذقار پھر عود کر آئے۔

بحری کارنامے خیر الدین بابر روس نے عنانِ قیادت سنبھالتے ہی پے در پے یورپین سواحل پر حملے شروع کر دئے۔ اور اس سرعت سے جزیرہ نما اسپین کو دوسرے عیسائی ممالک سے کاٹ کر علیحدہ کر دیا کہ عیسائی حکومتیں نگشت بدنداں رہ گئیں۔ چنانچہ روما اور اٹلی سے انھیں اپنے بیڑوں کو ہسپانیہ کی حفاظت کے لئے فوری طور پر طلب کرنا پڑا۔ خیر الدین بابر روسہ تہیہ کر چکا تھا کہ وہ جبلِ طارق کو واپس لے کر ہی دم لے گا۔ اور اس کے بعد اس کا ارادہ یہ تھا کہ وہ اسپین میں گھس کر اس پر قبضہ کر لے گا مگر اس نے یہ حملہ ملتوی کر دیا جس کی چند ایک وجوہات تھیں۔ مگر اس نے اپنے اس منصوبے کو خفیہ راز میں نہیں رکھا۔ خود اس کے اپنے سپاہی اس کے اس غم سے واقف تھے اور عیسائی بھی جانتے تھے کہ یہ آج یا کل حملہ آور ہو جائے گا چنانچہ انھوں نے پورے زور شور سے تیاری کرنا شروع کر دی تھی۔ خیر الدین بابر روسہ کے پاس تمام وہ سپاہی آکر جمع ہو گئے تھے جو اسپین سے ہجرت کر کے آ رہے تھے اور اسے ہر قسم کی خبریں فراہم کر رہے تھے، اس لئے اس کو اسپین کے تازہ حالات سے مکمل شناسائی تھی۔ مگر چند در چند وجوہات کی بنا پر اس نے فوری طور پر حملہ کرنا مناسب نہ سمجھا بلکہ اپنا بحری بیڑہ ترتیب دیتا رہا۔ اسے بری فوجوں کی امداد کی بھی ضرورت تھی جو ساحل پر اترنے کے بعد اس کی مدد کرتیں شاید یہی وجہ تھی جو یہ حملہ ملتوی کرتا چلا گیا کہ مناسب تعداد میں بری فوجیں تیار نہ ہو سکتی تھیں۔

بالآخر ۱۵۰۰ء میں اس نے اپنی فوجوں کو الجریا سے سمیٹا اور بحری بیڑہ تیار کر کے

جبل الطارق پر حملہ کر دیا۔ عیسائیوں نے یہاں دفاع کا بخوبی بندوبست کر رکھا اور دو تین زائد بحری بیڑے بھی اٹلی وغیرہ سے منگوائے ہوئے تھے۔ ڈان برنارڈیوڈی مینڈوزا (Don Bernardino De Mendoza) جو ان کا سسلی (صقلیہ) میں امیر البحر تھا اس کو بھی انہوں نے منگوا بھیجا ہوا تھا۔ چنانچہ مئی اگست ۱۵۶۵ء کے روز خیر الدین باربروسہ نے اللہ کا نام لے کر حملہ کر دیا۔ اور آٹا فانا تمام عیسائی بحری بیڑوں کی آنکھوں میں دھول ڈالتا ہوا اس دن کے قلیل عرصہ میں جبل الطارق کے دروازے جا کھٹکھٹائے۔ اس کے پاس اس وقت صرف سو لہ جہاز تھے۔ ایک ہزار سپاہی جہاز چلانے پر مامور تھے اور دو ہزار لڑنے کے لئے سپاہی تھے! خیر الدین باربروسہ بغیر کسی دقت کے ساحل پر اتر گیا۔ شہر کے لوگ اس قدر سہم گئے کہ انہوں نے اپنے آپ کو شہر کی چار دیواری کے اندر بند کر لیا اور ہتھیار ڈال دئے مگر افسوس کہ بری فوج کی مدد نہ ہونے کی وجہ سے اس کو مہم بڑھا دینی پڑی۔ ورنہ کون کہہ سکتا ہے کہ مسلمان آج بھی جزیرہ نما اسپین پر حکومت کر رہے ہوتے۔

خیر الدین باربروسہ دوم نے ۱۵۶۶ء میں وفات پائی اور ان کے بعد ان کا لڑکا حسن ان کا جانشین مقرر ہوا۔ یہ بھی باپ کے نقش قدم پر چلا مگر ادھر دولت عثمانیہ کا ستارہ غروب ہو رہا تھا۔ بحیرہ متوسط میں اس کی نقل و حرکت کو بڑی زک پہنچی اور یہ بیڑہ رفتہ رفتہ نابود ہوتا چلا گیا۔ ع۔ چہ گوٹت کہ با تیموریان چہ افتادست!

History of Gibraltar By Sayer London 1862

خلافت راشدہ

حصہ دوم تاریخ ملت :- عہدِ خلفائے راشدین رضوان اللہ علیہم اجمعین کے واقعات قدیم و جدید عربی تاریخوں کی بنیاد پر صحت و جامعیت کے ساتھ بیان کئے گئے ہیں، یہ کتاب کالجوں اور اسکولوں کے کورس میں داخل ہونے کے لائق ہے۔ جدید ایڈیشن صفحات ۳۷۶ قیمت غیر مجلد تین روپے آٹھ آنے۔ مجلد تین روپے بارہ آنے۔